

रोड एजेंसी ने तोड़ा 66 केवी हाई टेंशन टावर बीवाईपीएल को 2 करोड़ का नुकसान

- क्षतिपूर्ति का दावा कर रही है बीवाईपीएल

नई दिल्ली: 22 मार्च, 2010। रविवार देर रात मयूर विहार इलाके में बिजली के पांच 66 केवी हाई टेंशन टावर गिर गए। अक्षरधाम से नोएडा जाने वाली मुख्य सड़क के चौड़ीकरण के दौरान यह हादसा हुआ। रोड को चौड़ा करने के काम में लगी एजेंसी ने टावर को हिला दिया था, और उसके नीचे की जमीन को खोखला कर दिया था। इस वजह से 66 केवी का एक हाई टेंशन टावर गिर गया। उसके बाद इस टावर से जुड़े चार अन्य टावर भी गिर गए। यही नहीं, इस हादसे में एक व्यक्ति की मौत भी हो गई और एक अन्य गंभीर रूप से घायल हो गया।

उल्लेखनीय है कि रोड को चौड़ा करने के सिलसिले में न तो बीवाईपीएल से अनुमति ली गई थी, और न ही उसे सूचित किया गया था।

टावर व तार आदि के क्षतिग्रस्त होने से बीवाईपीएल को करीब 2 करोड़ रुपये का नुकसान हुआ है। हमारी संपत्ति व उपकरणों को जो क्षति पहुंची है, उसके लिए हम क्षतिपूर्ति का दावा कर रहे हैं। साथ ही, बिजली की आपूर्ति न हो पाने से हमें जो घाटा हुआ है, उसकी भरपाई का दावा भी हम करेंगे।

बहरहाल, टावर गिरने के बाद पूरे इलाके में बिजली गुल हो गई थी, लेकिन बीवाईपीएल ने 45 मिनट के भीतर अलग लाइन से आपूर्ति बहाल कर दी।

बीवाईपीएल ने दिल्ली के सौंदर्यीकरण में लगीं रोड एजेंसियों से अनुरोध है कि वे बिजली के उपकरणों को किसी भी तरह की क्षति न पहुंचाएं। और, टावर/पोल आदि के आसपास खुदाई करने से पहले बीवाईपीएल से संपर्क करें, ताकि हमारे इंजीनियर साइट पर जाकर निरीक्षण कर सकें।

इस बीच, बीवाईपीएल सीईओ ने दिल्ली के मुख्य सचिव को पत्र लिखकर इस बारे में विस्तृत जानकारी दी है। साथ ही, सहित पावर सेक्टर को भी सूचित कर दिया है।

दिल्ली की प्रमुख बिजली वितरण कंपनी बीएसईएस अपने उपभोक्ताओं को गुणवत्तायुक्त बिजली आपूर्ति सुनिश्चित करने के लिए प्रतिबद्ध है।

अधिक जानकारी के लिए संपर्क करें: प्रशान्त दुआ
कॉरपोरेट कम्युनिकेशंस— 39999870 / 9312007822

चंद्रप्रकाश कामत
कॉरपोरेट कम्युनिकेशंस— 39999642 / 9350130304